

RNI NO. APTEL/2006/18110

నిజామాబాద్



కామారెడ్డి

ప్రతి అక్షరం... ప్రజల పక్షం....

ప్రజాగళం

తెలుగు దినపత్రిక

శనివారం 24 -01-2026

యువతకు ఉపాధి కల్పించడమే ప్రభుత్వ లక్ష్యం.



నిజామాబాద్ జనవరి 23(ప్రజాగళం ప్రతినిధి) తెలంగాణ రాష్ట్రంలోని యువతకు ఉపాధి కల్పించడమే రాష్ట్ర ప్రభుత్వ ధ్యేయమని ప్రభుత్వ సలహాదారు మమ్మూద్ అలీ షబ్బీర్ స్పష్టం చేశారు. నిజామాబాద్ జిల్లా కలెక్టర్ కార్యాలయంలో విద్యార్థుల కోసం శుక్రవారం నిర్వహించిన స్పెషల్ డెవలప్మెంట్ ఇనిషియేటివ్ ప్రోగ్రాం కు రాష్ట్ర ప్రభుత్వ సలహాదారులు మహమ్మద్ అలీ షబ్బీర్, పి. సుదర్శన్ రెడ్డి ముఖ్య అతిథులుగా హాజరయ్యారు. ఈ సందర్భంగా ప్రభుత్వ సలహాదారు షబ్బీర్ అలీ మాట్లాడుతూ, మారుతున్న కాలానికి అనుగుణంగా విద్యార్థులు తమ నైపుణ్యాలను మెరుగుపరుచుకోవాలని పిలుపునిచ్చారు.కేవలం డిగ్రీలు ఉంటే సరిపోదని, పరిశ్రమలకు అవసరమైన సాంకేతిక నైపుణ్యం ఉన్నప్పుడే యువతకు మంచి ఉద్యోగ అవకాశాలు లభిస్తాయని ఆయన స్పష్టం చేశారు. ముఖ్యమంత్రి రేవంత్ రెడ్డి నాయకత్వంలోని కాంగ్రెస్ ప్రభుత్వం నిరుద్యోగ

నిర్మూలనకు పెద్దపీట వేస్తోందని, అందులో భాగంగానే ఇలాంటి శిక్షణ కార్యక్రమాలను ప్రభుత్వం ప్రతిష్టాత్మకంగా తీసుకుందని తెలిపారు. ఐటిఐ, పాలిటెక్నిక్ విద్యార్థులకు వరం గతంలో ఐటిఐ, పాలిటెక్నిక్ విద్యార్థులకు సరైన ప్రోత్సాహం ఉండేది కాదని, కానీ ఇప్పుడు మన ప్రభుత్వం వారి కోసం ప్రత్యేకంగా ఆర్టిఫిషియల్ ఇంటెలిజెన్స్ వంటి ఆధునిక కోర్సులను ప్రవేశపెట్టిందని కొనియాడారు. స్పెషల్ డెవలప్మెంట్ ద్వారా విద్యార్థులు కేవలం స్థానికంగానే కాకుండా అంతర్జాతీయ స్థాయిలో పోటీ పడేలా ప్రభుత్వం తీర్చిదిద్దతోందని ఆయన ధీమా వ్యక్తం చేశారు. ప్రభుత్వ సలహాదారు పి. సుదర్శన్ రెడ్డి మాట్లాడుతూ, ప్రభుత్వం అందిస్తున్న ఈ అవకాశాన్ని విద్యార్థులు సద్వినియోగం చేసుకోవాలని కోరారు. ప్రభుత్వ పాఠశాలలు, కళాశాలల్లో చదువుతున్న పేద విద్యార్థులకు కూడా హై-టెక్ నైపుణ్యాలు అందాలన్నదే ప్రభుత్వ సంకల్పమని ఆయన

బాధిత కుటుంబానికి బియ్యం,ఆర్థిక సహాయం

అందించిన కాంగ్రెస్ పార్టీ సీనియర్ నాయకుడు గాంధారి హనుమంత్ రెడ్డి.



ఎడపల్లి,జనవరి 23: (ప్రజా గళం) ఎడపల్లి మండలం కుర్నాపల్లి గ్రామంలో నాలుగు రోజుల క్రితం కాశిగల్లి శివకుమార్ అనే వ్యక్తి నివాసం ఉంటున్న పూరి గుడిసె ప్రమాదవశాత్తు జరిగిన అగ్ని ప్రమాదంలో పూర్తిగా దగ్ధం అయ్యింది. ఈ అగ్ని ప్రమాదంలో తీవ్ర అస్తి నష్టం వాటిల్లింది. ఈ అగ్ని ప్రమాదంలో బట్టలు, వంట సామాగ్రి, బియ్యం, కొంత నగదు కాలిపోయి తీవ్రంగా నష్టపోయాడు. బాధితుడు కాశిగల్లి శివకుమార్ కు కుర్నాపల్లి గ్రామ కాంగ్రెస్ పార్టీ సీనియర్ నాయకుడు గాంధారి హనుమంత్ రెడ్డి తన మానవత దృక్పథాన్ని చూపారు. ఈ సందర్భంగా నిరాశ్రయుడైన బాధితుడు కాశిగల్లి శివకుమార్ కు హనుమంత్ రెడ్డి 3,000 రూపాయల నగదుతో పాటు 25 కిలోలబియ్యం ఆర్థిక సహాయాన్ని అందజేశారు. ఈ కార్యక్రమంలో ఉప సర్పంచ్ స్వామి, కాంగ్రెస్ పార్టీ నాయకులు కాట్నపల్లి రాజగౌడ్, గంగాధర్, ఎం.డి.ఎజాజ్, చంద్ర శేఖర్ రెడ్డి, అన్నం సంకేష్ రెడ్డి, అలకుంట సాయిలు ఉన్నారు.

జాతీయ రోడ్డు భద్రత మహోత్సవాల్లో భాగంగా విద్యార్థుల మానవహారం



నిజామాబాద్ సీటీ, జనవరి 23(ప్రజాగళం) జాతీయ రోడ్డు భద్రత మహోత్సవాల్లో భాగంగా శుక్రవారం జిల్లా కేంద్రంలోని వినాయక్ నగర్ హనుమాన్ జంక్షన్ వద్ద ప్రవేల్ విద్య సంస్థల ఆధ్వర్యంలో విద్యార్థులు మానవహారం నిర్వహించారు. ఈ సందర్భంగా జిల్లా రవాణాశాఖ అధికారి జక్కం ఉమామహేశ్వరరావు, మోటర్ వెహికల్ ఇన్స్పెక్టర్ బి.కిరణ్ లు మాట్లాడుతూ ప్రతి ఒక్క వాహనాదారుడు ట్రాఫిక్ నియమనిబంధనలు పాటేస్తూ సీట్ బెల్ట్ లు పెట్టుకొని, హెల్మెట్ లు ధరించాలన్నారు. తల్లి జన్ననిస్తే పాటెట్ల పునర్జన్మ ఇస్తుందని పేర్కొన్నారు. ఈ సందర్భంగా విద్యార్థులకు ట్రాఫిక్ నియమాలపై అవగాహనా కలిగించారు. అనంతరం ర్యాలీ నిర్వహించి, ప్రతిజ్ఞ చేయించారు. ఈ ర్యాలీ లో పాఠశాల, వానవి స్టేన్, సీక్రెడ్ హార్ట్, సిల్వర్ వింగ్స్ స్కూల్, పిల్లలు సుమారుగా 500 మంది పాల్గొన్నారు. ఈ కార్యక్రమంలో ఆర్టీఎ మెంబర్ రాజా నరేందర్ గౌడ్, అసిస్టెంట్ మోటర్ వెహికల్ ఇన్స్పెక్టర్ కె. శ్రుతి, సీసీఎస్ ఏసీపీ మస్తాన్ అలీ, నాల్గవ టౌన్ పోలీస్ స్టేషన్ ఎస్ ఐ ఉదయ్, లాయఖ్ అలీ, ఎఎస్ లు పాఠశాలల ప్రధానోపాధ్యాయులు, ఉపాధ్యాయులు, యువకులు పాల్గొన్నారు.

శాంతి భద్రతల పరిరక్షణలో పోలీసుల పాత్ర అమోఘం.

పోలీస్ వ్యవస్థ బలోపేతానికి అధిక ప్రాధాన్యత.: ప్రభుత్వ సలహాదారులు మహమ్మద్ అలీ షబ్బీర్, సుదర్శన్ రెడ్డి.



నిజామాబాద్ జనవరి 23 (ప్రజాగళం ప్రతినిధి) రాష్ట్రంలో శాంతి భద్రతలను కాపాడడంలో పోలీస్ శాఖ పాత్ర అమోఘమని ప్రభుత్వ సలహాదారులు మహమ్మద్ అలీ షబ్బీర్, పి సుదర్శన్ రెడ్డిలు అన్నారు. నిజామాబాద్ నగరంలో నూతన భవనంలో ఏర్పాటు చేసిన రూరల్ పోలీస్ స్టేషన్ ను రాష్ట్ర డీజీపీ శివధర్ రెడ్డి, రూరల్ ఎమ్మెల్యే భూపతిరెడ్డి తో కలిసి శుక్రవారం ప్రారంభించారు. ఈ సందర్భంగా ప్రభుత్వ సలహాదారు షబ్బీర్ అలీ మాట్లాడుతూ, శాంతిభద్రతల పరిరక్షణలో పోలీసులు పోషిస్తున్న పాత్ర అమోఘమని, ప్రజలకు మరింత చేరువగా సేవలు అందించేందుకే అత్యాధునిక వసతులతో ఈ భవనాన్ని నిర్మించినట్లు తెలిపారు. కాంగ్రెస్ ప్రభుత్వం పోలీసు శాఖ ఆధునికీకరణకు కట్టుబడి ఉందని, రాష్ట్రవ్యాప్తంగా శిథిలావస్థలో ఉన్న పోలీస్ స్టేషన్ల స్థానంలో కొత్త భవనాల నిర్మాణానికి నిధులు కేటాయిస్తున్నామని చెప్పారు. బాధితులు పోలీస్ స్టేషన్ కు

వచ్చినప్పుడు వారికి భరోసా ఇచ్చేలా సిబ్బంది ప్రవర్తించాలని, త్వరితగతిన న్యాయం జరిగేలా చూడాలని సూచించారు. నిజామాబాద్ జిల్లాను అన్ని రంగాల్లో అభివృద్ధి పథంలో నడిపిస్తామని, శాంతిభద్రతలు సక్రమంగా ఉన్నప్పుడే పెట్టుబడులు వస్తాయని ఆయన ఆకాంక్షించారు. ప్రభుత్వ సలహాదారు సుదర్శన్ రెడ్డి మాట్లాడుతూ పోలీసు వ్యవస్థ బలోపేతానికి ప్రభుత్వం అధిక ప్రాధాన్యత ఇస్తోందని సుదర్శన్ రెడ్డి పేర్కొన్నారు. పెరిగిన జనాభాకు అనుగుణంగా శాంతిభద్రతల పర్యవేక్షణ కోసం నూతన పోలీస్ స్టేషన్ల ఏర్పాటు అవసరమని, కంటే వ్యక్త ప్రజలకు ఈ రూరల్ పోలీస్ స్టేషన్ అందుబాటులోకి రావడం సంతోషకరమని అన్నారు. నిజామాబాద్ రూరల్ ఎమ్మెల్యే భూపతిరెడ్డి మాట్లాడుతూ తన నియోజకవర్గ పరిధిలో అత్యాధునిక పోలీస్ స్టేషన్ భవనం అందుబాటులోకి రావడంపై ఎమ్మెల్యే భూపతిరెడ్డి హర్షం వ్యక్తం

చేశారు. ప్రజలకు, పోలీసులకు మధ్య సత్సంబంధాలు ఉండాలని, ఈ ప్రాంతంలో నేరాల నియంత్రణకు పోలీసులు మరింత కృషి చేయాలని ఆయన కోరారు. రాష్ట్ర డీజీపీ శివధర్ రెడ్డి మాట్లాడుతూ మారుతున్న కాలానికి అనుగుణంగా పోలీసులు సాంకేతికతను అందిచ్చుకుకోవాలని సూచించారు. నేర రహిత సమాజం సీసీ కెమెరాల నిఘా, క్షేత్రస్థాయిలో పెట్రోలింగ్ పెంచడం ద్వారా నేరాలను అదుపు చేయవచ్చని తెలిపారు. నూతన భవనాల్లో సిబ్బందికి మెరుగైన పని వాతావరణం లభిస్తుందని, ఇది వారి పనితీరును మెరుగుపరుస్తుందని అన్నారు. సైబర్ నేరాలు, డ్రగ్స్ విషయంలో ప్రజలను ముఖ్యంగా యువతను చైతన్యపరచాలని అధికారులను ఆదేశించారు. ఈ ప్రారంభోత్సవ కార్యక్రమంలో ఐ జి చంద్రశేఖర్ రెడ్డి, జిల్లా కలెక్టర్ ఇలా త్రిపాఠి, పోలీస్ కమిషనర్ సాయి చైతన్య ఇతర ఉన్నతాధికారులు, ప్రజాప్రతినిధులు పాల్గొన్నారు.

మంగల్ పాడ్ గ్రామంలో విద్యుత్ శాఖ అధికారుల ప్రజాబాట.

ఎడపల్లి,జనవరి 22 (ప్రజా గళం) : ఎడపల్లి మండలం మంగల్ పాడ్ గ్రామంలో విద్యుత్ శాఖ వారి ఆధ్వర్యంలో గురువారం ప్రజాబాట కార్యక్రమం నిర్వహించారు. గ్రామంలోని విద్యుత్ ప్రమాదాల పట్ల జాగ్రత్తగా ఉండాలని మండల విద్యుత్ శాఖ ఏఈ.కిషోర్ రెడ్డి రైతులకు, విద్యుత్ వినియోగదారులకు సూచించారు. కరెంట్ సమస్యలపై ఏఈ. ప్రజలను నేరుగా అడిగి తెలుసుకున్నారు. గ్రామ సర్పంచ్ చేపూరి వీణా శ్రీనివాస్ గౌడ్ తో పాటు వార్డు సభ్యులతో కలిసి గ్రామంలో విద్యుత్ శాఖ అధికారులు పర్యటించారు. విద్యుత్ సమస్యలను గుర్తించి వాటి పరిష్కారానికి చర్యలు చేపట్టనున్నట్లు ఏఈ. కిషోర్ రెడ్డి తెలిపారు. ఈ సందర్భంగా సర్పంచ్ చేపూర్ వీణా శ్రీనివాస్ గౌడ్ మాట్లాడుతూ.. రాష్ట్ర ప్రభుత్వం ఆధ్వర్యం లో గ్రామా లలో నిరంతర విద్యుత్ సరఫరా లక్ష్యంగా ముందుకు వెళుతోందని అని అన్నా

విద్యుత్ ప్రమాదాల పట్ల జాగ్రత్త. విద్యుత్ శాఖ మండల ఏఈ.కిషోర్ రెడ్డి.



రు. అన్ని వార్డులలో విద్యుత్ శాఖ అధికారులతో కలిసి పరిశీలించడం జరిగింది అని అన్నారు. గ్రామంలో నెలకొన్న విద్యుత్ సమస్యలను అధికారులకు వివరించడం జరిగింది అన్నారు. వాటిని వెనువెంట నే పరిష్కరించే విధంగా విద్యుత్ శాఖ అధికారులు చర్యలు చేపట్టి గ్రామంలో నిరంతర విద్యుత్ కు అటంకం కలగకుండా చూస్తామని తెలిపినట్లు

తెలిపారు. వర్షాకాలం కోతలలో వోల్టేజీ లైన్ మరమ్మత్తుల్లో జాప్యం వంటి సమస్యలు పరిష్కారం అవుతాయని, విద్యుత్ శాఖ ఆధ్వర్యంలో నిర్వహిస్తున్న ప్రజా బాట అనే కార్యక్రమం ప్రజాదారణ పొందుతుందిని, గ్రామ ప్రామాణిక విద్యుత్ శాఖ అధికారులు ఇలాంటి కార్యక్రమాలు నిర్వహించడం మంచి తరుణమని సర్పంచ్ పేర్కొన్నారు. ఈ కార్యక్రమంలో ఉప సర్పంచ్ బట్టు బాబున్నవార్డు సభ్యులు ప్రపతి, గంగాప్రసాద్, బుద్ధ అబ్బయ్య, విద్యుత్ శాఖ లైన్ ఇన్స్పెక్టర్ సత్యనారాయణ, పాషెలైన్ మెన్ బాలరాజు, సాయిబాబా, మహేష్, అశోక్, జగదీష్, నవీన్ గౌడ్, పంచాయితీ కార్యదర్శి రామ్ రెడ్డి పాల్గొన్నారు.



అమ్మవారిని దర్శించుకున్న దేవాదాయ శాఖ ప్రిన్సిపల్ సెక్రటరీ.

ప్రభుత్వం తరుపున అమ్మవారికి పట్టుపస్త్రా ల సమర్పణ. రూ: 200 కోట్లతో బాసర అభివృద్ధి కై మాస్టర్ ప్లాన్. రాష్ట్ర దేవాదాయ శాఖ ప్రిన్సిపల్ సెక్రటరీ శైలజ రామయ్యర్.

బాసర, జనవరి 23: (ప్రజా గళం) ముద్గోల్ హానియోజకవర్గం బాసర శ్రీ జ్ఞాన సరస్వతి అమ్మవారిని శుక్రవారం వసంత పంచమిని పురస్కరించుకొని, రాష్ట్ర దేవాదాయ శాఖ ప్రిన్సిపల్ సెక్రటరీ శైలజ రామయ్యర్ దర్శించుకున్నారు. ఈ సందర్భంగా ఆలయ అధికారులు ప్రిన్సిపల్ సెక్రటరీకి స్వాగతం పలికారు. ఆలయంలో అమ్మవారికి వారు ప్రత్యేక పూజలు చేశారు. శాస్త్రోత్తరంగా అమ్మవారికి ప్రభుత్వం తరపున పట్టు పస్త్రాలు సమర్పించారు. అర్చకులు ఆమెకు అశీర్వచనాలు, తీర్థ ప్రసాదాలు అందించారు. అనంతరం ఆమె మాట్లాడుతూ.. ఎంతో ప్రఖ్యాతి చెందిన బాసర ఆలయానికి దర్శనానికి రావడం సంతోషకరమైన విషయమని అన్నారు. ప్రభుత్వం ఆలయాల అభివృద్ధికి కృషి చేస్తుందని తెలిపారు. వసంత పంచమి పర్యదినానికి సంబంధించి భక్తులకు ఎటువంటి ఇబ్బంది దులు కలగకుండా అన్ని వసతులు కల్పించామని పేర్కొన్నారు. రానున్న గోదావరి పుష్కరాల నిర్వహణకు పటిష్ట ఏర్పాటు చేస్తామని వివరించారు. రూ. 200 కోట్లతో బాసర అభివృద్ధి కై మాస్టర్ ప్లాన్ రూపొందిస్తూ నృల్లు చెప్పారు. బాసర దేవాలయాన్ని మరింత అభివృద్ధి చేస్తామని తెలిపారు. ఈ కార్యక్రమంలో నిర్మల్, ముద్గోల్ ఎమ్మెల్యేలు ఏలీలీ మహేశ్వర్ రెడ్డి, పవార్ రామారావు పటేల్, టైంసా నబీ కలెక్టర్ అజ్మీరా సంకేత్ కుమార్, ఆలయ ఈవో, అంజనా దేవి, టైంసా మార్కెట్ కమిటీ చైర్మన్ ఆనంద్ రావ్ పటేల్, స్థానిక సర్పంచ్ తీగల వెంకటేశ్ గౌడ్, అధికారులు, తదితరులు, పాల్గొన్నారు.

కేసీఆర్ కు కూడా సిట్ నోటీసులు ఇవ్వబోతోందా? గులాబీ బాస్ కంటే ముందు కఠిత వాంగ్మూలం?

నిన్న హరిశ్ రావు.. నేడు కేటీఆర్.. నెక్స్ట్ ఎవరు?
ఫోన్ ట్యాపింగ్ కేసులో సిట్ నెక్స్ట్ ఏం చేయబోతోంది?



దావోస్ లో సీఎం రేవంత్. మున్సిపల్ ఎన్నికల రివ్యూల్లో మంత్రులు. ఫోన్ ట్యాపింగ్ విచారణలో ప్రధాన ప్రతిపక్షం. గులాబీ లీడర్లకు కౌంటర్లు ఇచ్చే పనిలో హస్తం పార్టీ లీడర్లు. రెండు మూడ్రోజులుగా తెలంగాణ పాలిటిక్స్ లో మేజర్ డెవలప్ మెంట్ ఇది. ఫోన్ ట్యాపింగ్ కేసులో ముందుగా మాజీ మంత్రి హరీశ్ రావుకు నోటీసులు ఇచ్చి.. విచారణకు పిలిచి సెన్సేషన్ క్రియేట్ చేసింది సిట్. ఆ న్యూస్ హడావుడి కాస్త చల్లారందో లేదో..నెక్స్ట్ డేనే బీఆర్ఎస్ వర్కింగ్ ప్రెసిడెంట్ కేటీఆర్ కు పిలుపు వచ్చింది. ఆయన జూబ్లీహిల్స్ పీఎంఎస్ కు వెళ్లి సిట్ విచారణ హాజరయ్యారు. అయితే మాజీ పోలీస్ ఆఫీసర్ రాధాకిషన్ రావుతో కలిపి కేటీఆర్ ను సిట్ విచారించడం సమ ఢింగ్ ఈజ్ డేర్ అన్న టాక్ కు బలం చేకూరుస్తోంది. అయితే హరీశ్ రావు, కేటీఆర్ ను విచారించిన సిట్.. త్వరలోనే మాజీ సీఎం, బీఆర్ఎస్ అధినేత కేటీఆర్ కు నోటీసులు ఇవ్వబోతోందన్న ప్రచారం జరుగుతోంది. ఇప్పటికే కాళేశ్వరం కమిషన్ విచారణకు హాజరై తన వెర్షన్ ను వినిపించిన కేటీఆర్, ఫోన్ ట్యాపింగ్ కేసులో సిట్ నోటీసులు ఇస్తే ఎలా రెస్పాండే అవుతారనేది ఆసక్తికరంగా మారింది. కేటీఆర్ సీఎంగా ఉన్నప్పుడు.. ప్రతిపక్ష నేతల ఫోన్లతో పాటు మరికొం దరు లీడర్లు, సినీ, రాజకీయ ప్రముఖుల ఫోన్లు ట్యాప్ చేశారనేది కాంగ్రెస్ ప్రధాన ఆరోపణ. ఈ క్రమంలోనే అధికారంలోకి వచ్చిన వెంటనే సీఎం రేవంత్ రెడ్డి సిట్ ను వేసి విచారణ చేపిస్తున్నారు. ఈ క్రమంలోనే గతంలో తమ ఫోన్ ట్యాప్ అయిందని స్పేట్ వెంటల్లు ఇచ్చిన..బండిసంజయ్, ఈటల రాజేందర్, కొండా విశ్వేశ్వర్ రెడ్డితో పలువురు లీడర్లను వివరాలు అడిగి తెలుసుకుంది సిట్. ఇప్పుడు ఆర్ఎస్ కీలక నేతలైన హరీశ్ రావు, కేటీఆర్ లను సిట్ విచారణకు పిలవడంతో ఇంకా ఎవరెవరికి నోటీసులు ఇస్తారనే డౌట్స్ మొదలయ్యాయి. త్వరలో మాజీ సీఎం, గులాబీ

తెలంగాణలో బీసీ నేత సీఎం అయ్యే సమయం వస్తుంది:పీసీసీ

అధ్యక్షుడు మహేశ్ కుమార్ గౌడ్

కాంగ్రెస్ నేతృత్వంలోని ప్రజా ప్రభుత్వం బీసీలకు పూర్తి స్థాయిలో న్యాయం చేస్తోందని పీసీసీ అధ్యక్షుడు మహేశ్ కుమార్ గౌడ్ స్పష్టం చేశారు. బీసీ నేత ముఖ్యమంత్రి అయ్యే ఆ సమయం తప్పకుండా వస్తుందని అన్నారు. మున్ముందు బీసీలకు మరిన్ని అవకాశాలు లభిస్తాయని, అవకాశం ఉన్న ప్రతి చోట బీసీలకు పదవులు ఇస్తూ ముందు కు వెళుతున్నామని తెలిపారు. కష్టపడి పనిచేస్తే ఎవరి వాటా వాళ్లకు దక్కుతుందని, దీనిని ఎవ్వరూ అడ్డుకోలేరని మహేశ్ గౌడ్ అన్నారు. రాజీవో రోజులు అన్నీ బీసీలవే అని ధీమా వ్యక్తం చేశారు. మున్సిపల్ ఎన్నికల్లో మెజారిటీ స్థానాల్లో కాంగ్రెస్ జెండా ఎగర వేయడమే లక్ష్యంగా పార్టీ ముందుకు సాగు తోందన్నారు. ఈ సందర్భంగా బీజేపీ ఎంపీ ధర్మపురి అర్వింద్ వ్యాఖ్యలకు ఆయన గట్టి కౌంటర్ ఇచ్చారు. దేవుళ్ల పేరుతో రాజకీయాలు చేయడం దేశానికి మంచిది కాదని, కులం, మతం పేరుతో మన పిల్లలకు భవిష్యత్తు రాదని వ్యాఖ్యానించారు. రాముడు, అంజనేయుడి పేర్లు చెప్పి బీజేపీ నేతలు ఓట్లు దండుకుంటున్నారని విమర్శించారు. అర్వింద్ 'జై శ్రీరాం' అని కాకుండా, పార్లమెంట్ ఎన్నికల్లో ప్రజల వద్దకు వెళ్లి తాను చేసిన అభివృద్ధి ఏంటో చెప్పి ఓట్లు అడగాలని హితవు పలికారు. రాముని పేరు చెప్పడం తప్పు నిజామాబాద్ పార్లమెంట్ పరిధిలో ఏం చేశారో వివరించాలన్నారు.


హరి హర క్షేత్రంలో శ్రీ వేంకటేశ్వర స్వామివారి కళ్యాణోత్సవంలో పాల్గొన్న : రూరల్ ఎమ్మెల్యే భూపతి రెడ్డి

నిజామాబాద్ రూరల్, జనవరి 23జనవరి 23: (ప్రజా గళం): వసంతపంచమి సందర్భంగా భిక్షులకు, ప్రజలకు సరస్వతి దేవి మరియు శ్రీ వేంకటేశ్వర స్వామి ఆశీస్సులు ఉండాలని ఆకాంక్షిస్తూ నిజామాబాద్ రూరల్ ఎమ్మెల్యే దాక్టర్ రేకులపల్లి భూపతిరెడ్డి అన్నారు. డిసెంబర్ 23న మండలం బద్రిపూర్ గ్రామంలోని శ్రీ హరి హర క్షేత్రంలో కొనసాగుతున్న శ్రీ వేంకటేశ్వర స్వామివారి కళ్యాణోత్సవంలో ఎమ్మెల్యే భూపతిరెడ్డి పాల్గొన్నారు. ఈ సందర్భంగా ఆయన మాట్లాడుతూ దేవాలయ అభివృద్ధి కోసం ఎంఎంఆర్ నిధుల నుంచి రూ.5 లక్షలు

కేటాయించినట్లు తెలిపారు. ఆలయం పనులు వేగంగా పూర్తి చేసేందుకు అవసరమైతే మరిన్ని నిధులు కేటాయిస్తానని హామీ ఇచ్చారు. తరువాత జక్రానపల్లి మండలం వద్దల్ గ్రామంలోని శ్రీ వేంకటేశ్వర స్వామి దేవస్థానంలో జరుగుతున్న బ్రహ్మోత్సవాల్లో భాగంగా జరిగిన కళ్యాణోత్సవంలో పాల్గొన్న ఎమ్మెల్యే, గ్రామంలో డ్రైనేజీ సమస్యను పరిష్కరిస్తామని, కళ్యాణ మండపం నిర్మాణానికి కృషి చేస్తామని, ఆలయ పవర్ ట్రాన్స్ ఫర్ సమస్య త్వరగా పరిష్కరిస్తామని హామీ ఇచ్చారు. శ్రీ వేంకటేశ్వర స్వామి

ఆశీస్సులతో ఆసెంబ్లీ ఎన్నికల్లో అత్యధిక మెజారిటీతో గెలిపించి నందుకు గ్రామ ప్రజలకు కృతజ్ఞతలు తెలిపారు. గ్రామ సర్పంచ్ స్వప్న పురుషోత్తమ్ గెలుపుకు అభినందనలు తెలిపారు. వచ్చే జెప్టిటిసి, ఎంపిటిసి ఎన్నికల్లో కాంగ్రెస్ అభ్యర్థులను విజయవంతం చేయాలని కోరారు. తదుపరి జక్రానపల్లి మండలం నారాయణపేట గ్రామంలో జరుగుతున్న బ్రహ్మోత్సవాల్లో భాగంగా జరిగిన శ్రీవారి కళ్యాణోత్సవంలో కూడా ఎమ్మెల్యే పాల్గొన్నారు. ఈ కార్యక్రమాల్లో ఏఎస్సీ చైర్మన్

ముప్పు గంగారెడ్డి, పీసీసీ డెలిగేట్ శేఖర్ గౌడ్, డీసీసీ అధ్యక్షులు భాస్కరరెడ్డి, మాజీ ఐసీడిఎంఎస్ చైర్మన్ సాయిరెడ్డి, బద్రిపూర్ సర్పంచ్ భాస్కర్, ధర్మారం సర్పంచ్ వాసు బాబు, పద్మల్ సర్పంచ్ స్వప్న పురుషోత్తమ్, మునిపల్లి సర్పంచ్ సాయిరెడ్డి, నారాయణపేట సర్పంచ్ ముత్యంరెడ్డి, డివిపల్లి కాంగ్రెస్ మండల అధ్యక్షులు గంగాధర్, జక్రానపల్లి కాంగ్రెస్ అధ్యక్షులు చిన్నరెడ్డి, కాంగ్రెస్ నాయకులు, కార్యకర్తలు, శాఖ అధ్యక్షులు, ఆలయ కమిటీ సభ్యులు, గ్రామ ప్రజలు పాల్గొన్నారు.



కొత్తగా ఏర్పాటు చేసిన జనరల్ ఆసుపత్రి ద్వారా మెరుగైన వైద్య సేవలు అందించి ప్రజల్లో మంచి పేరు పొందాలి.



బోధన్ ప్రతినిధి, జనవరి 23: (ప్రజా గళం) బోధన్ పట్టణంలో లయన్స్ చారిటబుల్ ట్రస్ట్ ఆధ్వర్యం లో నూతనంగా నెలకొల్పిన లయన్స్ జనరల్ ఆసుపత్రిని రాష్ట్ర ప్రభుత్వ ముఖ్య సలహాదారు, బోధన్ ఎమ్మెల్యే పొద్దుటూరి. సుదర్శన్ రెడ్డి, జిల్లా కలెక్టర్ ఇలా త్రిపాలి శుక్రవారం ప్రారంభించారు. ఆసుపత్రిలోని వివిధ విభాగాలను సందర్శించి, అందుబాటులో ఉన్న సదుపాయాలను పరిశీలించారు. ఈ సందర్భంగా ఏర్పాటు చేసిన సభలో ప్రభుత్వ సలహాదారు సుదర్శన్ రెడ్డి మాట్లాడుతూ, పేదలకు నామమాత్రపు రుసుముతో నాణ్యమైన రీతిలో ఆరోగ్య సేవలను అందుబాటులోకి తేవాలనే ఉద్దేశ్యంతో లయన్స్ చారిటబుల్ ట్రస్ట్ వారి ఆధ్వర్యంలో ఈ ఆసుపత్రిని ఏర్పాటు చేయించామని అన్నారు. గడిచిన పాతిక సంవత్సరాల నుండి లయన్స్ కంటి ఆసుపత్రి ద్వారా సంతృప్తికరమైన రీతిలో సేవలు

ప్రభుత్వం ద్వారా తోడ్పాటు అందిస్తాం. ప్రభుత్వ సలహాదారు పి.సుదర్శన్ రెడ్డి, కలెక్టర్ ఇలా త్రిపాలి బోధన్ లో లయన్స్ జనరల్ ఆసుపత్రిని ప్రారంభించిన ప్రభుత్వ సలహాదారు, కలెక్టర్... అందిస్తున్నారని, దీనికి అనుసంధానంగా ప్రస్తుతం కొత్తగా ఏర్పాటు చేసిన జనరల్ ఆసుపత్రి ద్వారా కూడా మెరుగైన వైద్య సేవలు అందించి ప్రజల్లో మంచి పేరు పొందాలని అన్నారు. ప్రజలకు సేవలందించే సంస్థలకు ప్రభుత్వం తరపున సహాయసహకారాలు ఎల్లప్పుడూ ఉంటాయని అన్నారు. కలెక్టర్ ఇలా త్రిపాలి మాట్లాడుతూ, పేదలకు వైద్య సేవలు భారంగా మారకుండా మానవతా దృక్పథంతో సేవలు అందించాలని హితవు

పలికారు. అనారోగ్యంతో వైద్యం కోసం వచ్చే వారికి సరైన విధంగా పరీక్షలు చేసి, అవసరమైన మేరకు టెస్టులు, మందులు రాయాలని సూచించారు. సేవాభావంతో పనిచేసే స్వచ్ఛంద సంస్థలకు జిల్లా యంత్రాంగం తరపున తోడ్పాటుగా నిలుస్తామని అన్నారు. ఈ కార్యక్రమంలో బోధన్ సబ్ కలెక్టర్ వికాస్ మహాత్, రాష్ట్ర ఉర్దూ అకాడమీ చైర్మన్ తాహిర్ బిన్ హందాస్, జిల్లా గ్రంథాలయ సంస్థ చైర్మన్ అంతిరెడ్డి రాజరెడ్డి, బోధన్ మున్సిపల్ కమిషనర్ జాడవ్ కృష్ణ, ఐసీడిఎస్ బోధన్ ప్రాజెక్ట్ సిడిపిఓ, పద్మజ, లయన్స్ క్లబ్ కంటి ఆసుపత్రి బ్రష్టి బసవేశ్వర రావు, సీనియర్ ప్రతినిధి లయన్ బాబూరావు, ప్రతినిధులు కొడాలి కిషోర్, యార్లగడ్డ శ్రీనివాస్ రావు, కిలారు విజయ్ కుమార్, సూరభట్ల శ్రీనివాస్ రావు, చైద్యులు, సిబ్బంది తదితరులు పాల్గొన్నారు.

బాలానగర్, గొప్ప తండా సర్పంచ్ లు కాంగ్రెస్ లో చేరిక -కండువా కప్పి ఆహ్వానించిన రూరల్ ఎమ్మెల్యే భూపతి రెడ్డి



నిజామాబాద్ రూరల్, జనవరి 23: (ప్రజా గళం): జక్రాన్ పల్లి మండలం బాలానగర్, గొప్ప తండా గ్రామాల సర్పంచ్ లు కాంగ్రెస్ పార్టీలో చేరారు. నగరంలోని గువన్ పల్లి బైపాస్ రోడ్డులో గల రూరల్ ఎమ్మెల్యే దాక్టర్ రేకులపల్లి భూపతిరెడ్డి క్యాంపు కార్యాలయంలో శుక్రవారం జరిగిన కార్యక్రమంలో ఎమ్మెల్యే భూపతిరెడ్డి సమక్షంలో సర్పంచ్ లు రాజు, రాజేష్ లు కండువా కప్పుకొని పార్టీలో చేరారు. తాజాగా జరిగిన గ్రామపంచాయితీ సాధారణ ఎన్నికల్లో పోటీ చేసి సర్పంచ్ గా గెలుపొందిన రాజు, రాజేష్ తో పాటు వారి వార్డు సభ్యులు కూడా కాంగ్రెస్ లో చేరారు. సీఎం రేవంత్ రెడ్డి ప్రజా పాలనలో జరుగుతున్న అభివృద్ధి, సంక్షేమ కార్యక్రమాలు సమ్మకాన్ని కలిగించాయని కాంగ్రెస్ లో చేరడానికి కారణమని వారు తెలిపారు. ఈ కార్యక్రమంలో జక్రాన్ పల్లి కాంగ్రెస్ మండల అధ్యక్షులు చిన్న రెడ్డి, కాంగ్రెస్ నాయకులు వసంత్, తదితరులు పాల్గొన్నారు.

నలందా హై స్కూల్ లో ఘనంగా వసంత పంచమి వేడుకలు



నిజామాబాద్/జనవరి 23: (ప్రజా గళం) మాఘ మాస పుణ్యకాలంలో విద్యకు అధిష్ఠాన దేవత సరస్వతి దేవి ఆరాధనలో భాగంగా నలందా హై స్కూల్ ప్రాంగణంలో వసంత పంచమి వేడుకలు భక్తి శ్రద్ధలతో సంప్రదాయబద్ధంగా నిర్వహించారు. ఈ సందర్భంగా పాఠశాలలో కొత్తగా 40 మంది విద్యార్థులు ప్రవేశాలు పొందడం విశేషం. ఇది తల్లిదండ్రులు పాఠశాలపై

చూపుతున్న విశ్వాసానికి నిదర్శనంగా నిలిచిందని యాజమాన్యం తెలిపింది. విద్యార్థులచే ప్రత్యేక పూజలు, సాంస్కృతిక ప్రదర్శనలు నిర్వహించగా, వసంత పంచమి మహత్యాన్ని ఉపాధ్యాయులు విద్యార్థులకు వివరించారు. పాఠశాల కరస్పాండెంట్ ప్రసాద్ మాట్లాడుతూ “నలందా హై స్కూల్ లో విద్యా ప్రమాణాలతో పాటు విలువలపై ఆధారిత బోధన అందిస్తున్నాం” అని పేర్కొన్నారు. అలాగే

ప్రిన్సిపాల్ సాగర్ మాట్లాడుతూ “విద్యార్థుల సర్వతోముఖ అభివృద్ధి మా ప్రధాన లక్ష్యం” అని చెప్పారు. విద్యార్థులు, ఉపాధ్యాయులు, తల్లిదండ్రులు మరియు యాజమాన్య సభ్యుల సమిష్టి సహకారంతో కార్యక్రమం విజయవంతంగా ముగిసింది.